



سوال

(18) قبروں پر پختہ عمارت بنانا یا میلہ و عرس کا انعقاد

جواب

السلام علیکم ورحمۃ اللہ وبرکاتہ

قبروں پر پختہ عمارت بنانا یا میلہ و عرس کا انعقاد

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

چند ماہ پہلے موضع کوٹلہ تحصیل جہلم میں دو گروہوں کے درمیان ایک نزاع رونما ہوا جوہ نزاع یہ تھی کہ گانوں کے قبرستان میں ایک بزرگ نامی سید میراں چراغ علی شاہ صاحب کی قبر تھی جس پر شاہ صاحب مرحوم کے سر شاہ پختہ قبر تعمیر کے بلکے فاس پر میلہ منعقد کرنا چاہتے تھے۔ دوسرا فریق دعویٰ دار تھا کہ وہ بشمول اہل گانوں قبرستان کے مالک ہیں لہذا ان کی اجازت کے بغیر قبرستان میں نہ کوئی عمارت تعمیر کی جاسکتی ہے نہ قبر پر میلہ و عرس منایا جاسکتا ہے۔ کیونکہ اسلام قبروں پر ایسے افعال کی اجازت نہیں دیتا معاملہ طول پکڑ گیا اور انجام کار نوبت یہاں تک پہنچی کہ قبرستان میں پختہ عمارت بنانے اور اسپر میلہ لگانے سے روکنے والوں کو فریق ثانی کے خلاف قانونی چارہ جوئی کرنا پڑی۔ معاملہ جناب نبی احمد صاحب سول جج جہلم کی عدالت میں برائے حکم انتاعی تا فیصلہ مقدمہ پیش ہوا مگر عدالت نے اسے منظور نہ کیا اور مقدمہ 26 اپریل 76 کو خارج کر دیا گیا۔ مدعیان نے اس حکم کے خلاف جناب محمد امیر ملک صاحب ڈسٹرکٹ جج جہلم کی عدالت میں اپیل دائر کر دی۔ جو برائے سماعت منظور ہوئی۔ ازاں بعد عدالت نے جو فیصلہ دیا وہ اسلامی فتاویٰ کی تاریخ میں سنہری حروف سے لکھا جانے کے قابل ہے۔ یہ فیصلہ کتاب و سنت کے مطابق ہے آئین پاکستان کے صحیح تعبیر و تشریح ہے فقہ اسلامی کے صحت مدانہ درست اور عمیق شعور و ادراک پر مبنی ہے اور ہر مسلمان کے لئے رہنما ہے لہذا قارئین الاسلام کے استفادہ کے لئے اس کا اردو ترجمہ پیش خدمت ہے۔ (ادارہ) بعدالت جناب محمد امیر ملک ڈسٹرکٹ جج جہلم متفرق دیوانی اپیل نمبر 59 سال 1976ء تاریخ دعویٰ 20 مئی 1976ء

مدعیان - منظور الہی ولد احسان الہی - 2۔ بشیر احمد - ولد میاں محمد 3۔ عبدالغنی ولد میاں عبدالمنان قوم گوجر ساکنان کوٹلہ ایہ تحصیل جہلم

بنام، مدعا علیہم - محمد یوسف ولد غلام رسول - 2۔ محمد اعظم - ولد محمد 3۔ لال خاں نمبر دار 4۔ سید ولایت حسین شاہ ولد سید ممتاز شاہ - 5۔ مسماۃ ارشاد بیگم بنت محمد شاہ

فیصلہ - 1۔ منظور الہی وغیرہ - مدعیان و اپیل کنندگان نے محمد یوسف وغیرہ مسئول ایحان و مدعا علیہم کے خلاف ایک دعویٰ اس امر کی توثیق کے لئے دائر کیا ہے کے زیر دعویٰ زمین پیمائش 7 کنال اٹھارہ مرے - خسروہ 247 کھیوٹ 98 کھوتی نمبر 447 جمع بندی برائے سال 1969-70ء موضع کوٹلہ ایک قبرستان ہے اور اہل اسلام گانوں کے قبضہ میں ہے اور استدعا کی ہے کہ مدعا علیہم کو اس میں عمارت بنانے یا قبرستان کی بے حرمتی کرنے یا اس میں میلہ و عرس منانے سے روکنے کے لئے حکم انتاعی جاری کیا جائے۔ فریقین



دعویٰ نے اپنے اپنے دلائل پیش کیے۔ مدعیان نے بدیں عرض کرتا فیصلہ دعویٰ قبرستان کی اصل حالت برقرار رکھی جائے۔ ضابطہ دہلوانی کے حکم نمبر 39 قاعدہ نمبر 1-2 کے بموجب ایک درخواست گزار می جیسے فاضل سول جج چوہدری نبی احمد سول جج جہلم نے محکم مجریہ 26 اپریل 1976 میں اس حکم کے خلاف دائر کی گئی ہے۔

2- دوران کاروائی ولایت حسین شاہ اور مسماۃ ارشاد بیگم نے عدالت سے استدعا کی کہ ان کو بھی مقدمہ میں فریق بنا لیا جائے۔ فاضل سول جج نے ان کی درخواست محکم مجریہ 26 اپریل 1976 منظور کر لی۔ اس حکم کے خلاف نظر ثانی کی استدعا نمبر 34 سال 1976ء کے تحت دائر کی گئی۔

3- تجویز کیا جاتا ہے کہ اس فیصلے میں اپیل اور نظر ثانی کی استدعا دونوں کو نمٹا دیا جائے۔

4- نیز یہ کہ لازمی حقائق و واقعات تسلیم شدہ ہیں اس لئے مقدمہ کا قطعی فیصلہ کیا جاسکتا ہے لہذا عدالت کے ابتدائی اختیار سماعت کو استعمال کرتے ہوئے اس مقدمہ کو اس عدالت کی فائل میں منتقل کرتا ہوں۔

5- منظور الہی وغیرہ مدعیان کا دعویٰ ہے کہ جائداد دعویٰ ایک قبرستان ہے جو اہل گانوں کی ملکیت ہے۔ اور ان کے قبضے میں ہے۔ یہ شاملات زمین ہے جس کے مدعیان اور دیگر افراد مالک ہیں مدعیان کے آباؤ اجداد جو ملک اہل حدیث سے تعلق رکھتے تھے۔ ان کی قبریں اس قبرستان میں ہیں۔ تقریباً ایک ماہ سے مدعا علیہم بلا اجازت مدعیان و دیگر مالکان گانوں اس قبرستان میں عمارت تعمیر کرنے اور وہاں میلہ منعقد کرنے پر آمادہ ہیں جو کہ مدعیان کے عقائد کے خلاف ہے۔

6- مدعا علیہم نے دعویٰ میں ابتدائی اعتراضات کے خلاف دلائل پیش کئے کہ ولایت حسین شاہ اور مسماۃ ارشاد بیگم جو کہ صاحب قبر سید میراں چراغ علی شاہ کے وارث ہیں۔ مقدمہ کے ضروری فریق ہیں۔ اور یہ کہ دعویٰ ناقابل فہم اور پابندار نہیں۔ اور یہ کہ مدعیان کی کوئی حیثیت نہیں ہے۔ اور وہ دعویٰ دائر کرنے کے مجاز نہیں۔ بخلاف آں مدعا علیہم چار دیواری پر صرف پھت ڈالنا چاہتے ہیں۔ چون کہ سید میراں چراغ علی شاہ کی قبر کے گرد اگرچہ پچاس سال سے 4-5 فٹ اونچی چار دیواری جس میں لوہے کا گیٹ نصب ہے۔ موجود ہے۔ اس لئے مدعا کا اپنا عمل ہی ان کے اس دعویٰ کی نفی کرتا ہے۔ اور انکی اسف نائنٹس کو مانع ہے مدعا علیہم سید میراں حیدر شاہ جن کا قرار ٹلہیا نوالہ گانوں میں ہے کہ لواحقین میں سے ہیں اور سید چراغ علی شاہ کی قبر اس متنازعہ قبرستان میں ہے۔ جو چار دیواری سے گھری ہوئی ہے اور اس پر صرف پھت ڈالنا مقصود ہے۔

7- یہ حقیقت ہے کہ متنازعہ زمین ایک قبرستان ہے۔ فریقین تسلیم کرتے ہیں۔ لہذا مدعیان کا یہ زمین گانوں کی شاملات ہے۔ یا یہ کہ عمارت تعمیر کرنے کے لئے مدعیان یا دیگر مالکان کی اجازت لینا ضروری ہے۔ بے بنیاد ہے۔ زمین ایک دفعہ بطور قبرستان خاص کر دی جائے۔ تو یہ اللہ تعالیٰ کے لئے قطعی نظر کے طور پر مستقل وقف جائیداد بن جاتی ہے۔ لہذا قبرستان اب جملہ مسلمانوں کے استعمال کے لئے ہے۔ اسی بارے میں کسی دلیل و ثبوت کے پیش کرنے یا سوال اٹھانے کی ضرورت نہیں میرا یہی فیصلہ ہے۔

8- فاضل سول جج نے موقع کا معائنہ کیا اور یہ مشاہدہ فرمایا کہ متنازعہ قبر کے گرد اگر 4 یا 5 فٹ اونچی چار دیواری موجود تھی اور اس میں لوہے کا گیٹ نصب تھا۔ اور (مدعا علیہم کی طرف سے) یہ اقرار کیا گیا کہ قبر پر کوئی میلہ منعقد کرنے کی ہرگز کوئی نیت نہیں لہذا دعویٰ کا یہ متنازعہ پہلو بھی طے ہوا۔

9- اب صرف یہ مسئلہ باقی رہ جاتا ہے۔ کہ متنازعہ قبر واقعتاً کس کی ہے۔ اور فریقین کے کوئی حقوق اگر اس قبر سے وابستہ ہیں۔ تو کیا ہیں؟ لہذا آئیے مدعا علیہم کے لئے ایک کمزور ترین پہلو لیتے ہیں اور اور سمجھ لیتے ہیں کہ متنازعہ قبر سید چراغ علی شاہ۔ مدعا علیہم کے جد امجد کی ہے۔ قبر میں چار دیواری موجود ہے۔ مدعا علیہم بحیثیت وارثان و پسماندگان سید چراغ علی شاہ اور باہن صورت ملک کے سب مسلمان یہ حق رکھتے ہیں۔ کہ قبرستان کی زیارت کریں۔ اور فاتحہ پڑھیں۔ لیکن کسی کو یہ حق نہیں پہنچتا۔ کہ وہ کسی قبر خواہ وہ اس کے والد یا کسی اور مسلمان کی ہو۔ پر کسی قسم کی عمارت تعمیر کریں۔ ہمیں بحیثیت مسلمان قرآن پاک سنت نبوی ﷺ لہما ع امت اور قانون ساز اداروں کے منظور کردہ ملکی آئین میں جیسے گئے۔ اصولوں کی اتباع لازم ہے۔ قرآن پاک کے مطابق مسلمان کو زمین میں دفن کرنا ہوتا ہے۔ اور اس کے ساتھ کسی دوسری شرط کی قید نہیں۔ شہرہ آفاق مسلمان عالم و مصنف امام بخاریؒ کی ایک مستند حدیث ریکارڈ پر لائی گئی۔ اور کوئی وجہ نہیں کہ اسے صحیح تسلیم نہ کیا جائے۔ اور وہ حدیث یہ ہے قبر زمین سے صرف تقریباً ایک فٹ (ایک بالشت) اونچی ہونا چاہیے۔ اور اس پر کسی قسم کی عمارت تعمیر نہ کی جائے۔ اور نہ اسے عبادت گاہ کے طور پر استعمال کیا جائے۔ مزارات کی تعمیر اسلامی معاشرہ میں مابعد کی سماجی تاریخی اختراع ہے لیکن کتاب و سنت سے اس کی کوئی ایسی تقدیس ثابت نہیں حتیٰ کہ آئین پاکستان میں بھی قبروں پر مزارات تعمیر کرنے کی کوئی شق نہیں ہے آئین پاکستان میں جیسے گئے پالیسی کی بنیادی صولوں میں



بھی یہ تحریر ہے کہ اسلام ریاست کا سرکاری مذہب ہے اور مسلمانوں کو اپنی زندگی اسلام کے بنیادی اصولوں اور قطریات کے مطابق بسر کرنا ہوگی۔ آئین پاکستان کے آرٹیکل نمبر 31 میں یہ بھی تحریر ہے کہ ایسی تمام سہولتیں فراہم کی جائیں گی۔ جن سے شہریان قرآن و سنت کے مطابق زندگی کا مضموم سمجھنے کے اہل ہو سکیں۔ لہذا صورت حال بطریق احسن واضح ہے کہ ہر مسلمان کا حق ہے۔ کہ اسے زمین میں دفن کیا جائے۔ اور یہ کہ قبر کی زیارت بغرض فاتحہ خوانی کر سکے۔ لیکن اسے یہ حق حاصل نہیں کہ وہ قبر کو مزار یا عبادت گاہ میں تبدیل کرے یا اسے میلہ گاہ بنائے میرا یہی فیصلہ ہے۔

10- نتیجہ یہ ہے کہ دعویٰ کی ڈگری کی جاتی ہے۔ مدعیان کے اس حق کی توثیق کی جاتی ہے۔ کہ متنازع زمین اہل اسلام کا قبرستان ہے۔ مدعا علیم کو کوئی حق نہیں پہنچتا کہ وہ اسمیں کوئی میلہ منعقد کریں۔ یا قبر پر کسی قسم کی کوئی ایسی عمارت تعمیر کریں جس سے قبرستان کی اصل صورت تبدیل ہو اور وہ از روئے قرآن ناجائز مداخلت کے مترادف ہے کیونکہ یہ ایسے امور ہیں جن کا جواز اسلامی شریعت اور ملکی آئین میں ثابت نہیں اور بالآخر نتیجہ یہ ہے کہ نظر ثانی کی استدعا منظور کی جاتی ہے۔ اور فاضل سول جج جہلم کا حکم جس میں ولایت حسین شاہ اور مسماۃ ارشاد بیگم کو فریق بنایا گیا ہے۔ غیر موثر قرار دیا جاتا ہے۔

ضابطہ دہلوانی کے حکم نمبر 39 قواعد نمبر 1 اور 2 کے تحت کئی گئی استدعا پر بھی کارروائی تکمیل پذیر ہے۔ کیونکہ اصل دعویٰ پر کارروائی مکمل ہو چکی ہے۔ اور حسب حال اپیل پر بھی ضروری کارروائی مکمل ہو گئی ہے اخراجات کا حکم نہیں دیا جاتا۔ مجریہ 23 جون 1976ء سٹپ ڈسٹرکٹ جج جہلم۔

حذا ما عندي والله أعلم بالصواب

فتاویٰ علمائے حدیث

جلد 11 ص 101-105

محدث فتویٰ